



Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

سورۃ مؤمن بِسْمِ اللّٰهِ الرَّحْمٰنِ الرَّحِیْمِ

1	حائِم۔
2	اُتارا (نازل کیا ہوا) کتاب کا اللہ سے ہے، جو زبردست ہے خبردار۔
3	گناہ بخشنے والا، اور توبہ قبول کرتا، سخت مار دیتا (دینے والا)، مقدور کا صاحب۔ کسی کی بندگی نہیں سوا اس کے۔ اسی کی طرف پھر جانا (سب کو پلٹنا) ہے۔
4	وہی جھگڑتے ہیں اللہ کی باتوں میں جو منکر ہیں، سوٹونہ بہک اس پر کہ چلتے پھرتے ہیں شہروں میں۔
5	جھٹلا چکے ہیں ان سے پہلے قوم نوح کی اور کتنے فرقے ان سے پیچھے۔ اور ارادہ کیا ہر اُمت نے اپنے رسول پر کہ اسکو پکڑ (گرفتار کر) لیں،

اور لانے لگے جھوٹ، جھگڑے کہ اس سے ڈگائیں (نیچا کریں) سچا دین، پھر میں نے ان کو پکڑا،
تو کیسی ہوئی میری سزا دینی؟

6. اور ویسے ہی ٹھیک (سچ) ہو چکی بات تیرے رب کی منکروں پر، کہ یہ ہیں دوزخ والے۔

7. جو لوگ اٹھارہے ہیں عرش اور جو اسکے (ارد) گرد ہیں، پاکی بولتے (تسبیح کرتے) ہیں اپنے رب کی خوبیاں،
اور اس پر یقین رکھتے ہیں، اور گناہ بخشواتے ایمان والوں کے۔

اے رب ہمارے ہر چیز سہائی ہے تیری مہر (رحمت) میں اور خبر (علم) میں،
سو معاف کر ان کو جو توبہ کریں، اور چلیں تیری راہ، اور بچان کو آگ کی مار سے۔

8. اے رب ہمارے! اور داخل کر ان کو بسنے کے (رہنے والے) باغوں میں، جن کا وعدہ دیا تو نے ان کو،
اور جو کوئی نیک ہو ان کے باپوں میں اور عورتوں میں اور اولاد میں سے (ان کو بھی)۔
بیشک تو ہی ہے زبردست حکمت والا۔

9. اور بچان کو برائیوں سے۔
اور جس کو تو بچائے برائیوں سے اس دن، اس پر مہر (رحمت) کی تو نے۔
اور یہ جو ہے یہی ہے بڑی مراد پانی (کامیابی)۔

10. جو لوگ منکر ہیں، ان کو پکار کر کہیں گے،
اللہ بیزار ہوتا تھا زیادہ اس سے، کہ تم بیزار ہوئے ہو اپنے جی (آپ) سے،
جس وقت تم کو بلاتے تھے یقین (ایمان) لانے کو، پھر تم منکر ہوتے تھے۔

11. بولے، اے رب ہمارے! تو موت دے چکا، ہم کو دوبار اور زندگی دے چکا دوبار،
اب ہم قائل ہوئے اپنے گناہوں کے، پھر اب بھی (کیا) ہے (اس عذاب سے) نکلنے کو کوئی راہ؟

12. یہ تم پر اس واسطے کہ جب کسی نے پکارا اللہ کو اکیلا، تو تم منکر ہوئے،
اور جب اسکے ساتھ شریک پکارے تو تم یقین لانے لگے۔
اب حکم (فیصلہ) وہی جو کرے اللہ، سب سے اوپر بڑا۔

13. وہی ہے، تم کو دکھاتا ہے اپنی نشانیاں اور اتار تا تمہارے واسطے آسمان سے روزی۔
اور سوچ وہی کرے (نصیحت وہی پکڑے) جو رجوع رہتا ہو۔

14. سو پکارو اللہ کو، نرمی کر کر (خالص) اسکے واسطے بندگی، اور پڑے بُرا مانیں منکر۔

15. صاحب اُونچے درجوں کا، مالک تخت کا۔
اُتارتا ہے بھید کی بات اپنے حکم سے جس پر چاہے اپنے بندوں میں کہ وہ ڈرائے ملاقات کے دن (سے)۔

16. جس دن وہ لوگ نکل کھڑے ہوں گے۔ چھپی نہ رہے گی اللہ پر اُن کی کوئی چیز۔
کس کاراج ہے اُس دن؟
اللہ کا ہے، جو اکیلا ہے دباؤ والا۔

17. آج بدلہ پائے گا ہر جی (تنفس)، جیسا کمایا۔
ظلم نہیں آج بیشک۔
(بلاشبہ) اللہ شتاب (جلد) لینے والا ہے حساب۔

اور خبر سنا دے انکو اس نزدیک آنے والے دن کی جس وقت دل پہنچیں گے گلوں کو دبار ہے ہوں گے۔
کوئی نہیں گنہگاروں کا دوست، اور نہ کوئی سفارشی جسکی بات مانی جائے۔

وہ جانتا ہے چوری کی نگاہ، اور جو چھپا ہے سینوں میں۔

اور اللہ چکاتا (فیصلہ کرتا) ہے انصاف۔ اور جن کو پکارتے ہیں اسکے سوا، نہیں چکاتے ہیں کچھ۔
بیشک اللہ جو ہے وہی ہے ستادیکھتا۔

کیا پھرے نہیں ملک میں کہ دیکھتے آخر کیسا ہوا انکا جو تھے ان سے پہلے،
وہ تھے ان سے سخت زور میں، اور جو نشانیاں چھوڑ گئے زمین میں،
پھر ان کو پکڑا اللہ نے ان کے گناہوں پر، اور نہ ہو ان کو اللہ سے کوئی بچانے والا۔

یہ اس پر، کہ ان پاس آتے تھے انکے رسول کھلے نشان لے کر، پھر منکر ہوئے، پھر ان کو پکڑا اللہ نے۔
بیشک وہ زور آور ہے، سخت مار دینے والا۔

اور ہم نے بھی جاموسی کو اپنی نشانیاں دے کر، اور کھلی سند۔

فرعون اور ہامان اور قارون (کے) پاس،
پھر کہنے لگے، یہ جادو گر ہے جھوٹا۔

پھر جب پہنچا ان پاس لے کر سچی (حق) بات، ہمارے پاس سے،
بولے، مارو (قتل کرو) بیٹے انکے جو یقین لائے ہیں اسکے ساتھ، اور جنتی رکھوانکی عورتیں۔
اور جو داؤ ہے منکروں کا سو غلطی میں (بیکار ہے)۔

26 اور بولا فرعون، مجھ کو چھوڑو کہ مار ڈالوں موسیٰ کو، اور پڑا پکارے اپنے رب کو۔
میں ڈرتا ہوں کہ بگاڑے تمہاری راہ، یا نکالے ملک میں خرابی۔

27 اور کہا موسیٰ نے،
میں پناہ لے چکا ہوں اپنے اور تمہارے رب کی، ہر غرور والے سے جو یقین نہ کرے حساب کا دن۔

28 اور بولا ایک مرد ایمان دار فرعون کے لوگوں میں، جو چھپاتا تھا اپنا ایمان،
کیا مارے ڈالتے ہو ایک مرد کو اس پر کہ کہتا ہے میرا رب اللہ ہے،
اور لایا ہے تم پاس کھلی نشانیاں تمہارے رب کی۔
اور اگر وہ جھوٹا ہو گا تو اس پر پڑے گا اس کا جھوٹ۔
اور اگر وہ سچا ہو گا تو تم پر پڑے گا کوئی وعدہ، جو دیتا ہے،
بیشک اللہ راہ نہیں دیتا اس کو جو ہو بے لحاظ جھوٹا۔

29 اے قوم میری! تمہارا راج ہے آج، چڑھ رہے (غالب) ہو ملک میں،
پھر کون مدد کرے گا ہماری اللہ کی آفت سے اگر آگئی ہم پر؟
بولا فرعون، میں وہی سو جھاتا ہوں تم کو جو سو جھا مجھ کو، اور وہی راہ بتاتا ہوں جس میں بھلائی ہے۔

30 اور کہا اس ایمان دار نے، اے قوم میری! میں ڈرتا ہوں، کہ آئے تم پر دن ان فرقوں کا سا (قوموں جیسا)۔

31 جیسے رسم پڑی قوم نوح کی، اور عاد اور ثمود کی، اور جو انکے پیچھے ہوئے۔
اور اللہ بے انصافی نہیں چاہتا بندوں پر۔

اور اے قوم میری! میں ڈرتا ہوں کہ تم پر آئے دن ہانک پکار (قیامت) کا۔

.32

جس دن بھاگو گے پیٹھ دے کر، کوئی نہیں تم کو اللہ سے بچانے والا۔

.33

اور جس کو غلطی میں ڈالے اللہ، تو کوئی نہیں اسکو سو جھانے (راستہ دکھانے) والا۔

اور تم پاس آچکا ہے یوسف اس سے پہلے کھلی باتیں لے کر،

.34

پھر تم رہے دھوکے ہی میں ان چیزوں سے جو وہ لایا۔

یہاں تک کہ جب مر گیا، کہنے لگے، ہر گز نہ بھیجے گا اللہ اسکے بعد کوئی رسول۔

اسی طرح بہکاتا ہے اللہ اس کو، جو ہوزیادتی والا شک کرتا۔

وہ جو جھگڑتے ہیں اللہ کی باتوں میں بغیر کچھ سند کے، جو پہنچی ہو ان کو۔

.35

بڑی بیزاری ہے اللہ کے ہاں، اور ایمانداروں کے ہاں۔

اسی طرح مہر کرتا ہے اللہ ہر دل پر غرور والے سرکش کے۔

اور بولوا فرعون، کہ اے ہامان! بنا میرے واسطے ایک محل، شاید میں پہنچوں رستوں میں۔

.36

(یعنی) رستوں میں آسمان کے،

.37

پھر جہانک دیکھوں موسیٰ کے معبود کو، اور میری انکل (سمجھ) میں تو وہ جھوٹا ہے۔

اور اسی طرح بھلے دکھائے تھے فرعون کو اسکے بُرے کام، اور روکا گیا راہ سے،

اور جو داؤ تھا فرعون کا، سو کھینے (ہلاک ہونے) کے واسطے۔

اور کہا اس ایماندار نے، اے قوم! میری راہ چلو، پہنچا دوں گا تم کو نیکی کی راہ پر۔

.38

اے قوم! یہ جو زندگی ہے دنیا کی، سو برت لینا (عارضی) ہے۔ اور وہ گھر جو پچھلا (آخرت کا) ہے، وہی ہے ٹھہراؤ (ہمیشہ رہنے) کا گھر۔

.39

جس نے کی ہے برائی تو وہی بدلہ پائے گا اسکے برابر۔
اور جس نے کی ہے بھلائی، مرد ہو یا عورت اور وہ یقین (ایمان) رکھتا ہو، سو وہ لوگ جائیں گے بہشت میں، روزی پائیں گے وہاں بے شمار۔

.40

اے قوم! مجھ کو کیا ہوا (ماجرا) ہے؟
بلاتا ہوں تم کو بچاؤ کی طرف اور تم بلا تے ہو مجھ کو آگ کی طرف۔

.41

تم بلا تے ہو مجھ کو، کہ منکر ہوں اللہ سے، اور شریک ٹھہراؤں اس کا جس کی مجھ کو خبر نہیں۔
اور میں بلاتا ہوں تم کو اس زبردست گناہ بخشنے والے کی طرف۔

.42

آپ ہی ہوا (حق یہ ہے) کہ جس (معبود) کی طرف مجھ کو بلا تے ہو،
اس کا بلاوا کہیں نہیں دنیا میں اور نہ آخرت میں،
اور یہ کہ ہم کو پھر جانا (پلٹنا) ہے اللہ کے پاس، اور یہ کہ زیادتی والے وہی ہیں دوزخ کے لوگ۔

.43

سو آگے یاد کرو گے جو میں کہتا ہوں تم کو۔
اور میں سوچتا ہوں اپنا کام اللہ کو۔
پیشک اللہ کی نگاہ میں ہیں سب بندے۔

.44

پھر بچا لیا موسیٰ کو اللہ نے بُرے داؤں سے جو کرتے تھے،

.45

اور اُلٹ پڑا فرعون والوں پر بُری طرح کا عذاب۔

آگ ہے، کہ دکھادیتے ہیں ان کو صبح اور شام۔

اور جس دن اُٹھے گی قیامت (حکم ہوگا) داخل کرو فرعون والوں کو سخت سے سخت عذاب میں۔

اور جب آپس میں جھگڑیں گے آگ میں پھر کہیں گے کمزور غرور کرنے والوں کو،

ہم تھے تمہارے پیچھے (تابع)، پھر کچھ تم ہم پر سے اٹھالو گے حصہ آگ کا؟

کہیں گے جو غرور کرتے تھے ہم سبھی پڑے ہیں اس میں، اللہ فیصلہ کر چکا بندوں میں۔

اور کہیں گے جو لوگ پڑے ہیں آگ میں دوزخ کے داروغوں کو،

مانگو اپنے رب سے کہ ہم پر ہلکا کرے ایک دن تھوڑا عذاب۔

وہ بولے کیا نہ آتے تھے تم پاس تمہارے رسول کھلے نشان لے کر؟

کہیں گے کیوں نہیں!

بولے! پھر (تم خود ہی) پکارو۔

اور کچھ نہیں پکارنا کافروں کا، مگر بہکنا۔

ہم مدد کرتے ہیں اپنے رسولوں کی اور ایمان والوں کی دنیا کے جیتنے، اور (اس دن بھی)

جب (گو اہی کے لئے) کھڑے ہوں گے گواہ۔

جس دن کام نہ آئیں منکروں کو ان کے بہانے، اور ان کو پھٹکار ہے اور ان کو برا گھر۔

اور ہم نے دی موسیٰ کو راہ کی سوجھ، اور وارث کیا بنی اسرائیل کو کتاب کا۔

سو جھاتی اور سمجھاتی عقلمندوں کو۔

.54

سو تو ٹھہراہ (صبر کر)، بیشک وعدہ اللہ کا ٹھیک (حق) ہے،

.55

اور بخشواہ اپنا گناہ، اور پاکی بول اپنے رب کی خوبیاں شام کو اور صبح کو۔

اور جو لوگ جھگڑتے ہیں اللہ کی باتوں میں، بغیر کچھ سند کے جو پہنچی ہو ان کو،

.56

کچھ نہیں ان کے جی میں، غرور ہے، کہ کبھی نہ پہنچیں گے اس تک۔

سو تو پناہ مانگ اللہ کی، بیشک وہ ہے سنتا دیکھتا۔

البتہ پیدا کرنا آسمانوں کا اور زمین کا، بڑا ہے لوگوں کے بنانے سے،

.57

لیکن بہت لوگ نہیں سمجھتے۔

اور برابر نہیں اندھا اور دیکھتا اور نہ ایماندار جو بھلے کام کرتے ہیں، اور نہ بدکار۔

.58

تم تھوڑا سوچ (غور و فکر) کرتے ہو۔

تحقیق (بلاشبہ) وہ (قیامت کی) گھڑی آئی ہے، اس میں دھوکا نہیں، لیکن بہت لوگ نہیں مانتے۔

.59

اور کہتا ہے تمہارا رب مجھ کو پکارو، کہ پہنچوں تمہاری پکار کو۔

.60

بیشک جو لوگ بڑائی کرتے (منہ موڑتے) ہیں میری بندگی سے،

اب پیٹھیں (داخل ہوں) گے دوزخ میں ذلیل ہو کر۔

اللہ ہے جس نے بنادی تم کو رات کہ اس میں چین پکڑو، اور دن دیاد کھاتا (روشن)۔

.61

اللہ تو فضل رکھتا ہے لوگوں پر، لیکن بہت لوگ حق نہیں مانتے (شکر ادا نہیں کرتے)۔

وہ اللہ ہے رب تمہارا، ہر چیز بنانے والا، کسی کی بندگی نہیں اس کے سوا،

پھر کہاں سے پھرے (بہکائے) جاتے ہو؟

.62

اسی طرح پھیرے (بہکائے) جاتے ہیں، جو لوگ رہتے ہیں اللہ کی باتوں سے منکر ہوتے۔

.63

اللہ ہے! جس نے بنادی تم کو زمین ٹھہراؤ (جائے قرار)، اور آسمان عمارت (چھت)،
اور تم کو صورت بنائی، پھر اچھی بنائیں صورتیں تمہاری، اور روزی دی تم کو ستھری چیزوں سے۔
وہ اللہ ہے رب تمہارا۔

.64

سو بڑی برکت ہے اللہ کی، جو رب ہے سارے جہان کا۔

وہ ہے زندہ رہنے والا، کسی کی بندگی نہیں اسکے سوا، سو اس کو پکارو نرمی کر کر اُس کی بندگی۔

.65

سب خوبی اللہ کو جو رب ہے سارے جہان کا۔

تو کہہ، مجھ کو منع ہوا کہ پوجوں جن کو تم پکارتے ہو سو اللہ کے،

جب پہنچ چکیں مجھ کو کھلی نشانیاں میرے رب سے،

اور حکم ہوا کہ تابع رہوں جہان کے صاحب کا۔

.66

وہی ہے جس نے بنایا تم کو خاک سے،

پھر پانی کی بوند سے، پھر لہو کی پھٹکی سے، پھر تم کو نکالتا ہے لڑکے (بچے)،

پھر جب تک پہنچو اپنے زور (جوانی) کو، پھر جب تک ہو جاؤ بوڑھے۔

اور کوئی ہے تم میں کہ بھر لیا (واپس بلا لیا) پہلے اس سے،

.67

اور جب تک پہنچو لکھے وعدے کو، اور شاید تم بوجھو۔

وہ ہے جو جلاتا (زندہ کرتا) ہے اور مارتا ہے،
پھر جب حکم کرے کسی کام کو، تو یہی کہے اسکو کہ 'ہو'، وہ ہو جاتا ہے۔

تو نے نہ دیکھے جو جھگڑتے ہیں اللہ کی باتوں میں،

کہاں سے پھرے جاتے ہیں؟

جنہوں نے جھٹلائی یہ کتاب، اور جو بھیجا ہم نے اپنے رسولوں کے ساتھ،
سو آخر جان لیں گے۔

جب طوق پڑے ہیں ان کی گردنوں میں اور زنجیریں، گھسیٹے جاتے ہیں۔

جلتے پانی میں، پھر آگ میں ان کو جھونکتے ہیں۔

پھر ان کو کہا ہے کہ کہاں گئے جن کو شریک بتاتے تھے؟

اللہ کے سوا۔

بولے ہم سے چوک (گم ہو) گئے، کوئی نہیں! ہم تو پکارتے نہ تھے پہلے کسی چیز کو۔

اسی طرح بچلاتا (بدحواس کرتا) ہے اللہ منکروں کو۔

یہ بدلہ اس کا جو تم رب جتھتے پھرتے تھے زمین میں ناحق، اور اس کا جو تم اتراتے تھے۔

پیٹھو (داخل ہو) دروازوں میں دوزخ کے، سدا رہنے کو اس میں۔

سو کیا بد ٹھکانا ہے غرور والوں کا۔

سو تو ٹھہرا رہ (صبر کر)، بیشک وعدہ اللہ کا ٹھیک ہے۔

پھر کبھی ہم دکھائیں تجھ کو کوئی وعدہ جو ان کو دیتے ہیں، یا بھولیں تجھ کو،

پھر ہماری طرف پھرے (لوٹے) آئیں گے۔

اور ہم نے بھیجے ہیں بہت رسول تجھ سے پہلے،

کوئی ان میں ہیں کہ سنایا تجھ کو ان کا احوال، کوئی ہیں کہ نہیں سنایا۔

کسی رسول کا مقدر نہ تھا، کہ لے آتا کوئی نشانی، مگر اللہ کے حکم سے۔

پھر جب آیا حکم اللہ کا، فیصلہ ہو گیا انصاف سے اور ٹوٹے (خسارے) میں آئے اس جگہ جھوٹے۔

اللہ ہے جس نے بنا دیئے تم کو چوپائے تاکہ سواری کرو کتوں (بعضوں) پر اور کتوں کو کھاتے ہو۔

ان میں تم کو بہت فائدے ہیں، اور تا (کہ) پہنچو ان پر چڑھ کر کسی کام تک جو تمہارے جی میں ہو،

اور ان پر، اور کشتی پر لدے پھرتے ہو۔

اور دکھاتا ہے تم کو اپنی نشانیاں، پھر کون کون نشانیاں اپنے رب کی نہ مانو گے؟

کیا پھرے نہیں ملک میں کہ دیکھتے، آخر کیسا ہو ان سے پہلوں کا؟

وہ تھے ان سے زیادہ اور زور میں سخت، اور نشانوں میں جو چھوڑ گئے ہیں زمین پر،

پھر کام نہ آیا ان کو جو کماتے تھے۔

پھر جب پہنچے ان پاس رسول ان کے کھلی نشانیاں لے کر، ریجھنے لگے اس پر جو ان کے پاس تھی خبر،

اور الٹ پڑی ان پر جس چیز پر ٹھٹھا (ہنسا کرتے) کرتے تھے۔

پھر جب دیکھی انہوں نے ہماری آفت، بولے یقین لائے اللہ اکیلے پر،
اور چھوڑیں جو چیزیں شریک بتاتے تھے۔

پھر نہ ہوا کہ کام آئے، ان کو یقین لانا ان کا، جس وقت دیکھ چکے ہمارا عذاب۔
رسم (سنت) پڑی ہوئی اللہ کی، جو چلی آئی ہے اس کے بندوں میں۔
اور خراب ہوئے اس جگہ منکر۔

© Copy Rights:
Zahid Javed Rana, Abid Javed Rana
Lahore, Pakistan
www.quran4u.com